

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि

उत्थास
संकर्षण विरुद्ध विकास

संपादकीय

शांति की राह पर रूस-यूक्रेन युद्ध!

भास और यूक्रेन के बीच जारी जंग को रोकने की दिशा में हो रहे प्रयासों के अब सकारात्मक संकेत नजर आने लगे हैं। अमेरिकी राष्ट्रपति डोनाल्ड ट्रंप और रूसी राष्ट्रपति व्लादिमीर पुतिन के बीच टेलिफोन पर हुई बातचीत से शांति की राह खुलती नजर आ रही है। इस दौरान पुतिन ने युद्ध विराम के लिए वार्ता शुरू करने पर सहमति जताई है। क़रीब दो घंटे से अधिक समय तक चली इस बातचीत के बाद डोनाल्ड ट्रंप ने कहा कि रूस और यूक्रेन युद्ध विराम पर वार्ता जल्द शुरू करेंगे।

पिछले दिनों यूक्रेन की ओर से शांति वार्ता से पहले युद्ध विराम की पेशकश को रूस ने खारिज कर दिया था। अब डोनाल्ड ट्रंप से बातचीत में पुतिन ने शांति वार्ता शुरू करने पर सहमति जता दी है, लेकिन वार्ता की राह आसान नजर नहीं आ रही है। पुतिन पहले ही साफ कर चुके हैं कि स्थायी युद्ध विराम के लिए यूक्रेन को मिलने वाली हर तरह की बाहरी सहायता पर पूर्ण रोक और उसे नाटो सदस्यता न देने जैसी शर्तें प्रमुख होंगी। वहीं, यूक्रेन का कहना है कि वह अपनी संप्रभुता को लेकर कोई समझौता नहीं करेगा और रूस को यूक्रेन की कब्जा की गई ज़मीन वापस करनी होगी।

इन हालात में माना जा रहा है कि निश्चित रूप से पूर्ण युद्ध विराम की ओर ले जाने वाली आगे की राह मुश्किलों से भरी है। एक रपट के मुताबिक, यूक्रेन की कुल भूमि का क़रीब पांचवां हिस्सा वर्तमान में रूस के कब्जे में है। सवाल है कि क्या रूस यह भू-भाग लौटा देगा? या, यूक्रेन इस ज़मीन पर अपना दावा छोड़ देगा? विषय बैंक की एक रपट के अनुसार तीन वर्ष से चल रहे इस युद्ध में अकेले यूक्रेन को 152 अरब डालर का नुकसान हो चुका है।

इसके अलावा, दोनों देशों में जनहानि अलग से हो रही है। यह सर्वविदित है कि किसी भी समस्या के स्थायी समाधान के लिए शांतिपूर्ण माहौल में बातचीत से बेहतर विकल्प और कुछ नहीं है। ऐसे में उम्मीद की जानी चाहिए कि रूस और यूक्रेन शांति वार्ता के लिए कदम आगे बढ़ाएंगे और उसका सुखद नतीजा सामने आएगा।

34 की उम्र में दादी बनी महिला, बाप बन 17 साल का बेटा!

आजकल लड़के-लड़कियां दोनों ही 30 साल के बाद शादी करना पसंद करते हैं. पर आपको जानकर

जरा हट के

हैरानी होगी कि जिस उम्र में आजकल औरतें शादी कर रही हैं, उस उम्र में एक महिला दादी बन गई. सिंगापुर की एक ऑनलाइन इंप्लूएंसर 34 साल की उम्र में दादी बन गईं. उसका बेटा सिर्फ 17 साल की उम्र में पिता बन गया है. उसने

अब बेटे को भरोसा दिलाया है कि वो आर्थिक तौर पर उसकी मदद करेगी. शिली लिंग अब 35 साल की हो चुकी हैं. जो एक चिकन हॉटपॉट रेस्तरां चलाती हैं, उनके इंस्टाग्राम पर 17,000 फॉलोअर्स हैं. उन्होंने 2022 में सिंगापुर की फिल्म ‘अह गर्ल्स गो आमी’ में अभिनय करने के बाद अपनी अच्छी एक्टिंग के लिए प्रसिद्धि प्राप्त की थी.

शर्ली की 3 शaidियां हो चुकी हैं. जब वो 17 साल की थीं, तब उन्होंने अपने पहले बेटे को जन्म दिया था. इसके बाद एक और



बेटा और तीन बेटियां, कुल मिलाकर उनके पांच बच्चे हैं. वर्तमान में, उनका सबसे बड़ा बेटा 18 साल का है, जबकि अन्य बच्चे 17, 13, 10 और आठ साल के हैं. ‘जब बच्चे बड़े हो रहे होते हैं, तो आपको उन्हें बार-बार बताना पड़ता है, ‘ममी की तरह मत बनें, इतनी कम उम्र

में शादी मत करो,’ लिंग ने कहा. उन्होंने कहा- ‘जितना अधिक आप उन्हें ऐसा न करने के लिए कहते हैं, उतना ही अधिक वे ऐसा करते हैं.’

पिछले साल, जब उनके सबसे बड़े बेटे की गर्लफ्रेंड गर्भवती हुई, तो लिंग, जो खुद एक युवा मां हैं, ने तीव्र प्रतिक्रिया नहीं दी. उन्होंने मजाक में कहा कि उनका बेटा 17 साल की उम्र में पिता बनने के लिए तैयार हो गया था. उन्होंने बेटे से कहा था- ‘जो हो गया, सो हो गया.’ शर्ली लिंग बताती हैं कि बेटे को डांटने

के बजाय, वो उसे सलाह देना और अधिक समर्थन प्रदान करना पसंद करती हैं.’ उन्होंने अपने बेटे को ‘जिज्ञासु’ और ‘मस्ती करने वाला’ व्यक्ति बनाया है. जब उसे अपनी गर्लफ्रेंड की गर्भावस्था के बारे में बताया गया, तो लिंग ने उसे अपना निर्णय लेने और उसकी जिम्मेदारी लेने दिया. उन्होंने कहा कि भले ही उनका बेटा बच्चा न रखने का फैसला करे, लेकिन वे गारंटी नहीं दे सकती कि वह फिर से वही गलती नहीं करेगा.



सामग्री :

- गेहूं का आटा: 2 कप
- नमक: 1/2 छोटा चम्मच
- तेल या घी: 1 बड़ा चम्मच
- प्याज: 2-3 मध्यम आकार की
- हरी मिर्च: 1-2
- हरा धनिया: 2 बड़े चम्मच
- अदरक: 1/2 छोटा चम्मच
- अजवाइन: 1/2 छोटा चम्मच
- धनिया पाउडर: 1 छोटा चम्मच
- जीरा पाउडर: 1/2 छोटा चम्मच
- लाल मिर्च पाउडर: 1/2 छोटा चम्मच
- अमचूर पाउडर: 1/2 छोटा चम्मच (या नींबू का रस)
- गरम मसाला: 1/4 छोटा चम्मच
- नमक: स्वादानुसार

विधि :

प्याज का पराठा

सबसे पहले एक बड़े बर्तन में गेहूं का आटा और नमक लें। फिर इसमें तेल या घी डालकर नरम और चिकना आटा गूंथ लें। इसके बाद आटे को गीले कपड़े से ढककर 15-20 मिनट के लिए रख दें, ताकि वह सेट हो जाए। अब एक



बड़े कटोरे में बारीक कटी हुई प्याज और नमक अच्छे से मिलाएं और 5 मिनट के लिए छोड़ दें। ऐसा करने से प्याज अपना पानी छोड़ देगी, जिससे पराठा बेलते समय फटेगा नहीं। 5 मिनट बाद, प्याज को हाथों से अच्छी तरह निचोड़कर एक्सट्रा पानी निकाल दें। अब निचोड़ी हुई प्याज में हरी मिर्च, हरा धनिया, कद्दूस किया अदरक, अजवाइन,

धनिया पाउडर, जीरा पाउडर, लाल मिर्च पाउडर, अमचूर पाउडर और गरम मसाला डालें। गूंथे हुए आटे से मीडियम शेप की लोई लें और उसे थोड़ा-सा बेल लें। फिर बेली हुई लोई के बीच में प्याज की स्टीफिंग का एक बड़ा चम्मच भरें. लोई को चारों तरफ से उठाकर स्टीफिंग को अच्छे से बंद कर दें और एक गंद का आकार दें दें। ध्यान रखें कि स्टीफिंग बाहर न निकले। अब इस भरी हुई लोई को हल्के हाथों से सूखे आटे की मदद से धीरे-धीरे बेल लें। अब तवा गरम कर लें और फिर इसपर बेला हुआ पराठा थोड़ा सेंक लें। अब पराठे पर तेल या घी लगाकर दोनों तरफ से सुनहरा भूरा और कुरकुरा होने तक सेंक लें। फिर जब पराठा फूल जाए और अच्छे से सिक जाए, प्याज को उसे तवे से हटा लें। बस तैयार हैं आपके गरमा-गरम प्याज के पराठे। इन्हें दही, अचार या अपनी पसंदीदा चटनी के साथ परोसें।

भारत में बढ़ते मोटापे के पीछे की क्या है वजह?

कैसे दे सकते हैं इसे मात?

मोटापा अब सिर्फ बाहरी दिखावे से जुड़ी परेशानी नहीं रही है। कई स्टडीज में और डॉक्टरों भी इस बारे में कई बार बता चुके हैं कि मोटापा डायबिटीज और हार्ट डिजीज जैसी खतरनाक बीमारियों का कारण बन सकता है। पिछले कुछ सालों में इंडिया में मोटापे के मामले काफी तेजी से बढ़े हैं. साथ ही, ऐसी चिंता जताई जा रही है कि यह मामले अभी और बढ़ सकते हैं। मोटापे से सिर्फ वयस्क ही नहीं, बल्कि बच्चे और टीनेजर्स भी जूझ रहे हैं। ऐसे में सवाल आता है कि भारतीयों में मोटापा क्यों तेजी से बढ़ रहा है और इससे बचने के लिए क्या करना चाहिए ।

■ क्यों बढ़ रहा है मोटापा?

मोटापा बढ़ने के पीछे कई छोटी-बड़ी वजहें शामिल हो सकती हैं, जैसे-


■ एक्सरसाइज की कमी

स्मार्टफोन और टेकनोलॉजी के जमाने में हर काम अब कुर्सी पर

बैठे-बैठे हो जाता है। इसलिए लोगों की फिजिकल एक्टिविटी बहुत कम हो चुकी है।

■ जंक फूड खाना

समय के साथ हमारी खाने-पीने की आदतों में भी काफी बदलाव आया है। अब लोग घर का बना हेल्दी खाना कम पसंद करते हैं और बाजार के पैकेट बंद और



झटपट मिल जाने वाले प्रोसेस्ड और जंक फूड को खाना ज्यादा पसंद करते हैं।

■ नौद पूरी न होना

बदलती लाइफस्टाइल में बहुत कम लोग ऐसे हैं, जो रोज़7-8 घंटे की नौद लेते हैं। नौद पूरी न होने की वजह से शरीर में कॉर्टिसोल हार्मोन बढ़ता है, जो शरीर में इंसुलिनमेशन ट्रिगर कर सकता है। इसकी वजह

से भी मोटापा बढ़ता है।

■ मोटापे से बचने के लिए क्या करें?

■ समय से सोएं

सोने का एक फिक्स समय चुनें और रोज़ उसी समय पर सोने जाएं। कोशिश करें कि सोने से 2-3 घंटे पहले डिनर कर लें, ताकि खाना पचाने में आसानी हो और आपको नौद भी बेहतर आएगी। साथ ही, सोने का समय तय करते समय इस बात का ध्यान रखें कि आपको 7-8 घंटे की नौद जरूर मिले।

■ मॉर्निंग वॉक पर जाएं

अगर आप जिम नहीं जाना चाहते, तो मॉर्निंग वॉक पर जा सकते हैं। यह बहुत सिंपल, लेकिन असरदार एक्सरसाइज है। रोज़ सुबह ठंडी हवा में वॉक करने से

आपका मूड बेहतर होता है और आपकी बाँडी का फैट भी बर्न होता है।

■ घर का बना खाना खाएं

बाहर से खाना ऑर्डर करने की जगह कोशिश करें कि आप घर पर बना फ्रेश खाना ही खाएं। इससे आपके शरीर को सही पोषण मिलेगा। साथ ही, एक बैलेंस्ड डाइट अपनाने, जिसमें सही मात्रा में कार्ब्स, फाइबर, प्रोटीन, मिनरल्स और विटामिन शामिल हों।

■ डॉक्टर की मदद लें

अगर आपकी फैमिली में मोटापे की परेशानी है या आपको लग रहा है कि हेल्दी लाइफस्टाइल और डाइट फॉलो करने के बाद भी आप सही वजन मेंटन नहीं कर पा रहे हैं, तो आपको डॉक्टर से बात करनी चाहिए।

आज का राशिफल



मेष : उत्साहवर्द्धक सूचना मिलेगी। भूले-बिसरे साथियों से मुलाकात होगी। फालतू खर्च होगा। बड़ा काम करने का मन बनेगा। कारोबार में लाभ होगा। शेयर मार्केट व म्युचुअल फंड आदि मनुनुकूल लाभ देगे। भाइयों का सहयोग मिलेगा। आत्मसम्मान बना रहेगा। स्वास्थ्य का ध्यान रखें। लाभ होगा।

वृषभ : चोट व रोग से बाधा संभव है। झंझटों में न पड़ें। दुष्टजन हानि पहुंचा सकते हैं। यात्रा लाभदायक रहेगी। भेंट व उपहार की प्रप्ति होगी। कारोबार में वृद्धि होगी। रोजगार प्राप्ति के प्रयास सफल रहेंगे। समय अनुकूल है। अब निचोड़ न करें। सहयोग का सहयोग मिलेगा। प्रसन्नता रहेगी।

मिथुन : विवाद को बढ़ावा न दें। फालतू खर्च पर नियंत्रण रखें। कुसंगति से बचें। घर-परिवार की चिंता रहेगी। स्वास्थ्य का ध्यान रखें। किसी व्यक्ति के उकसाने में न आएँ। जोखिम व जमानत के कार्य टालें। आय बनी रहेगी। व्यवसाय ठीक चलेगा। दूसरे लोग आपसे अधिक अपेक्षा करेंगे।

कर्क : डूबी हुई रकम प्राप्त हो सकती है, प्रयास करें। व्यावसायिक राजा सफल रहेगी। निवेशादि मनुनुकूल लाभ देगे। नौकरी में प्रभाव बढ़ेगा। व्यापार में लाभ बढ़ेगा। किसी मांगलिक कार्य में भाग लेने का अवसर मिल सकता है। पारिवारिक सहयोग मिलेगा। घर-बाहर सुख-शांति बनी रहेगी।

सिंह : योजना फलीभूत होगी। कार्यस्थल पर परिवर्तन संभव है। सामाजिक प्रतिष्ठा में वृद्धि होगी। मित्रों का सहयोग कर पाएंगे। त्रिविध सुम रहेगा। नौकरी में कार्यभार तथा अधिकार दोनों बढ़ सकते हैं। बाहर जाने की योजना बनेगी। शत्रुओं का पराभव होगा। घर-बाहर प्रसन्नता रहेगी।

कन्या : कानूनी अड़चन दूर होकर स्थिति मनुनुकूल रहेगी। कारोबार में वृद्धि के योग हैं। धन प्राप्ति सुगम होगी। नौकरी में तैर रहेगा। लंबे समय से रुके कार्यों में गति आएगी। धार्मिक अनुष्ठान में भाग लेने का अवसर मिल सकता है। सस्तेग का लाभ मिलेगा। जल्दबाजी न करें। व्यवसाय ठीक चलेगा।



तुला : बुरी खबर मिल सकती है, धैर्य रखें। स्वास्थ्य का पाया कमजोर रहेगा। काम करने की इच्छा नहीं होगी। विवाद से क्लेश संभव है।

बनते कामों में बाधा उत्पन्न होगी। मेहनत अधिक और लाभ कम रहेगा। नौकरी में कार्यभार रहेगा। घर में तनाव रह सकता है।

वृश्चिक : स्वास्थ्य का ध्यान रखें। उत्साह की अधिकता तथा व्यस्तता रहेगी। राजकीय बाधा रहेगी। कारोबार ठीक चलेगा। महत्वपूर्ण निर्णय लेने में जल्दबाजी न करें। लाभ के अवसर हाथ आएंगे। भाग्य अनुकूल है, लाभ लें। घर-बाहर सभी ओर से सहयोग प्राप्त होगा। प्रसन्नता रहेगी।

धनु : स्थायी संपत्ति में वृद्धि हो सकती है। प्रॉपर्टी के कामकाज बड़ा लाभ दे सकते हैं। विश्वेश शुभ रहेगा। नौकरी में प्रशंसा मिलेगी। रोजगार मिलेगा। उन्नति के मार्ग प्रशस्त होंगे। पार्टनरों से मतभेद दूर होंगे। जल्दबाजी में कोई निर्णय न लें। स्वास्थ्य कमजोर रह सकता है। लापरवाही न करें।

मकर : रचनात्मक कार्य पूर्ण व सफल रहेगे। पार्टी व पिकनिक का आयोजन होगा। आय में वृद्धि होगी। परीक्षा व साक्षात्कार में सफलता प्राप्त होगी। व्यस्तता रहेगी। स्वादिष्ट व्यंजनों का आनंद प्राप्त होगा। व्यापार-व्यवसाय लाभदायक रहेगा। घर-बाहर सभी ओर से सफलता तथा प्रसन्नता प्राप्त होगी।

कुंभ : आज किसी भी तरह के विवाद को बढ़ावा न दें। किसी व्यक्ति के व्यवहार से स्वाभिमान को ठेस पहुंच सकती है। दुःखद समाचार मिल सकता है। बेकार बर्ताों की तरफ ध्यान न दें। दोड़सूप अधिक होगी। नौकरी में मतभटों का सहयोग कम मिलेगा। कार्य की अधिकता रहेगी। जल्दबाजी न करें।

मीन : मेहनत का फल पूरा-पूरा मिलेगा। यात्रा लाभदायक रहेगी। सामाजिक प्रतिष्ठा में वृद्धि होगी। मित्रों का सहयोग कर पाएंगे। बड़ा काम करने का मन बनेगा। पारिवारिक सहयोग मिलेगा। आय में वृद्धि होगी। भाग्य अनुकूल रहेगा। रुके कार्य पूरे होंगे। प्रसन्नता रहेगी। किसी प्रभावशाली व्यक्ति से परिचय होगा।

-ज्योतिषाचार्य मंडित अतुल शास्त्री

देशघात की हद तक जाती राजनीति, आतंकवाद से लड़ना कठिन

पिछले दिनों एक पाकिस्तान टीवी चैनल का एंकर चीखते हुए कह रहा था, ‘कितने भारतीय तैय्यारे (विमान) तबाह हुए? भारतीय अपोजीशन लीडर राहुल गांधी का मोदी सरकार से एक बार फिर सवाल...!’ राहुल के इसी सवाल को अन्य पाकिस्तानी टीवी चैनलों ने जोर-शोर से उछाला। इसके लिए उन्होंने राहुल की उस एक्स पोस्ट को दिखाया, जिसमें उन्होंने विदेश मंत्री जयशंकर के वीडियो का महज 17 सेकंड वाला एक हिस्सा नथी किया था।

राहुल ने इस वीडियो बयान का यह मतलब निकाला कि विदेश मंत्री ने आतंकी अड्डों को निशाना बनाने के पहले ही पाकिस्तान को सूचना दे दी। इससे आतंकी भी भाग गए और सतर्क पाकिस्तानी सेना को भारतीय विमानों को निशाना बनाने में

आसानी भी हुई। यद्यपि विदेश मंत्रालय और शरा मंत्रालय ने स्पष्ट किया कि विदेश मंत्री के कहने का वह आशय नहीं, जो निकाला जा रहा है, लेकिन राहुल मानने को तैयार नहीं हुए।

वह अपनी बात पर अड़े रहे। इसके नतीजे में ही पार्टी प्रवक्ता पवन खेड़ा ने कहा, ‘जयशंकर ने जो किया, उसे मुखबिरी करना कहते हैं।’ पाकिस्तानी टीवी चैनलों ने पवन खेड़ा के इस बयान को भी लपकने में देर नहीं की।

क्या कोई सहज-सामान्य बुद्धि वाला व्यक्ति यह सोच सकता है कि जो विदेश मंत्री राजनयिक रहा हो, वह ऐसी पूर्व सूचना दे सकता है-हेलो, हम आपके आतंकी अड्डों पर हमला करने जा रहे हैं। हमारे नेताओं ने हमारी, चीन पाकिस्तान प्रायोजित आतंक को लेकर पहले



भी ऐसे बयान दिए हैं, जिन्हें इन देशों ने अपने पक्ष में भुनाया है। पाकिस्तान संयुक्त राष्ट्र मानवाधिकार परिषद में भारत के खिलाफ पेश अपने डोजियर में राहुल गांधी के कश्मीर पर दिए गए बयान का उल्लेख कर चुका है।

एक बार राहुल ने यह कह दिया था कि सेनाध्यक्ष ने यह मान लिया है कि चीन ने हमारी जमीन पर कब्जा कर लिया है। उनके एक बयान को आतंकी पन्नु भी भुना चुका है। यह देखना दयनीय है कि

पहलगाम हमले के बाद जो सर्वदलीय सहमति बनी थी, उसकी ध्वजियां सी उड़ रही हैं। ऐसा राजनीतिक क्षुद्रता के कारण हो रहा है। कांग्रेस को इस पर भी आपत्ति है कि ऑपरेशन

सिंदूर को लेकर पाकिस्तान को बेनकाब करने के लिए जो सर्वदलीय प्रतिनिधिमंडल दुनिया के कई देशों में जाने हैं, उनमें सरकार ने उसके नेता शशि थरूर को क्यों शामिल कर लिया। ममता बनर्जी ने भी कहा कि आखिर सरकार कौन होती है कि हमारे दल से कौन प्रतिनिधिमंडल में शामिल होगा? इस राजनीतिक क्षुद्रता का पूरा लाभ पाकिस्तान उठा रहा है।

वहां के चैनलों में हमारे कई नेताओं के वे वीडियो चलाए जा

रहे, जो भारत के खिलाफ उनके एजेंडे को धार देने में मददगार हैं। ऐसा लग रहा था कि पहलगाम की भयावह घटना के बाद देश की आंखें खुल जाएंगी और राजनीति के साथ समाज उस खतरे के प्रति पूरी तरह सावधान हो जाएगा, जो पाकिस्तान से भयावह रूप में उभर आया है। समाज तो एक हद तक चेतना दिख रहा, लेकिन राजनीतिक वर्ग का व्यवहार निराश करने वाला है। देशघात की हद तक जाने वाली सरती राजनीति पाकिस्तानी आतंकवाद से लड़ई को कठिन ही बनाएगी।

इन दिनों भारतीय राजनीति में जो कुछ हो रहा है, उससे पाकिस्तान, चीन और अन्य भारत विरोधी ताकतें खुश हो रही हों तो हैरानी नहीं। जब बड़े नेता क्षुद्रता दिखा रहे हों तो छोटे-मोटे नेताओं

की बात कौन करे। समझना कठिन है कि भाजपा कर्नल सोफिया कुरेशी पर ओछी टिप्पणी करने वाले मध्य प्रदेश के अपने मंत्री विजय शाह का इस्तीफा लेने से क्यों बच रही है?

पाकिस्तान प्रायोजित आतंकवाद पर अपने देश में पहले भी सरती राजनीति होती रही है। अभी दो दिन पहले लश्कर का जो आतंकी सैफुल्ला पाकिस्तान में मारा गया, यह वही है, जिसने भारत में तीन बड़े आतंकी हमले कराए थे। इनमें एक रामपुर के सीआरपीएफ कैप पर किया गया था, जिसमें सात जवान बलिदान हुए थे। इस हमले में शामिल आतंकियों से मुकदमा वापस लेने की कोशिश सपा सरकार ने की थी। इसलिए की थी, क्योंकि 2012 में उसने वादा किया था कि हम सत्ता में आए तो बेगुनाहों को राहत देंगे।

मनरेगा घोटाला : कृषि मंत्री बटे गिरफ्तार

राह स्थापित तथ्य है कि अधिकतर सरकारी योजनाएं अपने लक्ष्य तक नहीं पहुंच पाती। भ्रष्टाचार की भेंट चढ़ जाती हैं। महात्मा गांधी राष्ट्रीय रोजगार गारंटी योजना यानी मनरेगा की स्थिति भी इससे अलग नहीं है। इस योजना की शुरूआत इस मकसद से की गई थी कि गरीब परिवारों को साल में कम से कम सी दिन रोजगार मिल सकेगा और उन्हें अपने भरण-पोषण के लिए किसी दूसरी योजना का मुखापेक्षी नहीं रहना पड़ेगा। मगर शुरूआती वर्षों में ही इसमें भ्रष्टाचार उजागर होने लगे थे। कर्णों नाम दर्ज कर काम देने की बड़ी चालबाजियां सामने आई थीं।

उसे रोकने के कई उपाय किए गए, पर इस पर पूरी तरह विराम नहीं लग सका। इस योजना को बंद करने या इसका स्वरूप बदलने का फैसला इसलिए नहीं किया जा सका कि संविधान में इसकी गारंटी दी गई है। सरकारी योजनाओं में भ्रष्टाचार का ताना-बाना संबंधित महकमों में ही बुना जाता है। इसका ताजा उदाहरण गुजरात में मनरेगा के तहत फर्जी तरीके से कार्य निष्पादन के दस्तावेज तैयार कर करोड़ों की रकम भुना लेने का है। पुलिस ने इस मामले में अब तक ग्याहद लोगों को गिरफ्तार किया है, जिन्हें सड़क, बांध, पुलिया आदि निर्माण के लिए सामग्री मुहैया कराने का ठेका दिया गया था।



इस घोटाले ने इसलिए तुल पकड़ा और राजनीतिक रंग ले लिया है कि इसमें वहां के पंचायत और कृषि राज्यमंत्री के दो बेटों की भी गिरफ्तार किया गया है। उनकी एजेंसियां भी मनरेगा परियोजनाओं में शामिल थीं। उन्होंने कार्यों का निष्पादन किए बगैर फर्जी दस्तावेज जमा कर भुगतान प्राप्त कर लिया। मनरेगा की जिन परियोजनाओं में उन्होंने घोटाला किया, वे वहां के आदिवासी इलाकों में चलाई जा रही थीं। इसके अलावा, फिलहाल जांच में पैंतीस ऐसी एजेंसियों के खिलाफ मुकदमा दर्ज किया गया है, जिन्होंने 2021 से 2024 के बीच सरकारी अधिकारियों से मिलीभागत करके जाली दस्तावेजों के आधार पर इकहतर करोड़ रूप्य का भुगतान प्राप्त कर लिया।

अभी तक जिला ग्रामीण विकास एजेंसी यानी डीआरडीए की जांच में सामने आए एक जिले के तथ्यों के आधार पर ये गिरफ्तारियां हुई हैं। इसलिए कयास लगाए जा रहे हैं कि पूरे राज्य में इस योजना के तहत कितने बड़े पैमाने पर

घोटाला हुआ होगा। उन आदिवासी इलाकों में बुनियादी सुविधाओं की स्थिति का अंदाजा लगाया जा सकता है, जिनके लिए ये परियोजनाएं चलाई तो गई थीं, पर वे केवल कागजों में दर्ज होकर रह गईं।

आमतौर पर गरीबों के लिए चलाई और राजनीतिक रंग ले लिया है कि इसमें वहां के पंचायत और कृषि राज्यमंत्री के दो बेटों की भी गिरफ्तार किया गया है। उनकी एजेंसियां भी मनरेगा परियोजनाओं में शामिल थीं। उन्होंने कार्यों का निष्पादन किए बगैर फर्जी दस्तावेज जमा कर भुगतान प्राप्त कर लिया। मनरेगा की जिन परियोजनाओं में उन्होंने घोटाला किया, वे वहां के आदिवासी इलाकों में चलाई जा रही थीं। इसके अलावा, फिलहाल जांच में पैंतीस ऐसी एजेंसियों के खिलाफ मुकदमा दर्ज किया गया है, जिन्होंने 2021 से 2024 के बीच सरकारी अधिकारियों से मिलीभागत करके जाली दस्तावेजों के आधार पर इकहतर करोड़ रूप्य का भुगतान प्राप्त कर लिया।

ग्रामीण विकास के नाम पर अनेक योजनाएं चलाई जाती हैं, केंद्र और राज्य दोनों सरकारों की तरफ से, मगर वास्तव में उनसे गांवों का चेहरा कितना बदला है, कहना मुश्किल है। ऐसे वक़्त में, जब अस्सी करोड़ से ऊपर लोगों को मुफ्त के राशन पर निर्भर रहना पड़ रहा है, मनरेगा जैसी रोजगार गारंटी योजना में इतने बड़े पैमाने पर व्याप्त भ्रष्टाचार विकास के दावों का विद्रुप ही कहा जाएगा। गुजरात को विकास के आदर्श के रूप में प्रचारित किया जाता है। जब वहां स्थिति ऐसी है, तो दूसरे राज्यों में इस योजना की हालत का अंदाजा लगाया जा सकता है।

पोषक तत्वों से भरपूर है हरी मिर्च

■ स्वाद के साथ रखती है स्वास्थ्य का ख्याल

■ लेकिन ऐसे करें इस्तेमाल

खाने में केवल तीखा नहीं करती है हरी मिर्च इसे खाने के बहुत सारे फायदे भी है, जो आज कल लोगों को नहीं पता होते हैं अगर खाने में मिर्च का तीखापन न हो तो खाने से चटपटापन ही खत्म हो जाएगा. हालांकि, आयुर्वेद में मिर्च का सीमित मात्रा में इस्तेमाल करने की सलाह दी जाती है. आयुर्वेदाचार्य बताते हैं कि हरी मिर्च में कई पोषक तत्व पाए जाते हैं. यदि एक हरी मिर्च का सेवन नियमित रूप से किया जाए तो यह काफी फायदेमंद होता है.

साहित्यकार हजारी प्रसाद द्विवेदी ने अपने निबंध ‘अशोक के फूल’ में कहा है, ‘मिर्च बिना, जिंदगी में स्वाद नहीं...’ वहीं, आयुर्वेद कहता है कि औषधीय गुणों से भरपूर मिर्च केवल भोजन का स्वाद ही नहीं बढ़ाता, बल्कि स्वास्थ्य के लिए भी उत्तम है. मिर्च के सेवन से अनेकों लाभ मिलते हैं.

■ हरी मिर्च खाने के क्या फायदे हैं?

हरी मिर्च के औषधीय गुणों को गिनाते हुए पंजाब स्थित ‘बाबे के आयुर्वेदिक मेडिकल कॉलेज एवं अस्पताल’ के डॉ. प्रमोद अंसद तिवारी ने बताया कि इसमें विटामिन ए, सी, के और फोटेनोयूरिडेट्स पाए जाते हैं. हरी मिर्च में बीटा कैरोटीन, एंटी-ऑक्सिडेंट्स भी पाए जाते हैं.

इसके सेवन से मधुमेह नियंत्रित होता है और पाचन तंत्र मजबूत होता है. हृदय रोगों, रिसर्द, थकान, अनिद्रा के साथ शरीर को डिटॉक्स करने का भी काम करता है.

डॉक्टर तिवारी ने मिर्च के सेवन से होने वाले लाभ के बारे में जानकारी देते हुए बताया, ‘मिर्च को

</

खबरें गांव की...

खीफनाक अंजाम, शादीशुदा प्रेमिका ने प्रेमी के संग खाया जहर, युवक की मौत

लखनऊ. लखनऊ से एक सनसनीखेज मामला सामने आया है। जहां एक युवक मंगलवार देर रात शादीशुदा गर्लफ्रेंड के साथ जहर खा लिया। हालत बिगड़ने पर दोनों को परिजनों ने अस्पताल पहुंचाया। जहां इलाज के दौरान युवक की मौत हो गई। वहीं, महिला का पति उसे लेकर प्राइवेट अस्पताल चला गया। ये घटना सरोजनीनगर क्षेत्र का है। चिल्लावां का रहने वाले 21 साल के अर्पित यादव का आजदानगर के रहने वाली महिला के संग प्रेम प्रसंग था। मंगलवार को परिवार वाले अर्पित को तलाशते हुए प्लॉट पर पहुंचे। जहां अर्पित बेसुध पड़ा मिला। मुंह से झाग निकल रहा था। ये देख परिजनों के होश उड़ गए। आनन-फानन में भाई मुलायम सिंह यादव उसे लेकर अस्पताल पहुंचा। जहां डॉक्टरों ने अर्पित को मृत घोषित कर दिया। इस बीच आजादनगर स्थित प्लॉट के पास में रहने वाली अर्पित की प्रेमिका के भी जहर खाने का पता चला। महिला को उसके पति ने निजी नर्सिंग होम में भर्ती कराया।

डेढ़ साल पहले लव मैरिज, पति आसिफ ने मुस्कान की कर दी बेरहमी से हत्या

लखनऊ. राजधानी लखनऊ में दिलदहला देने वाली वारदात सामने आई है। यहां मोहनलालगंज हुलासखेड़ा में बुधवार को एक महिला का शव पड़ा मिला। शरीर पर कई जगह गहरे घाव थे। शव की पहचान करते हुए पुलिस ने शक के आधार पर महिला के पति को हिरासत में लिया। छुछताछ में पता चला कि आसिफ और मुस्कान ने डेढ़ साल पहले लव मैरिज की थी। विवाद से परेशान आसिफ ने अपनी पत्नी मुस्कान की चाकू से गोद कर बेरहमी से हत्या कर दी। इसके बाद हत्या का हादसा दिखाने के लिए शव को सड़क किनारे फेंक दिया। बुधवार सुबह हुलाखेड़ा में एक महिला का शव पड़ा मिला था। शव को पहचान मोहनलालगंज निवासी मुस्कान के तौर पर हुई। पति आसिफ से छुछताछ किए जाने पर वह सही जानकारी नहीं दे रहा था। पुलिस ने कड़ाई की तो उसने सच उगल दिया।

गाजीपुर में हादसा, पूजा कार्यक्रम में हाईटेशन तार की चपेट में आने से 4 की मौत, 3 झुलसे

गाजीपुर. गाजीपुर में बड़ा हादसा हो गया। यहां मरदह थाना के नखर गांव में काशीदास पूजन के आयोजन के दौरान बांस लगाने के दौरान ऊपर से गुजर रहे हाईटेशन तार की चपेट में आने से चार लोगों की मौत हो गई। वहीं करंट की चपेट में आकर तीन लोग झुलस जाने से अचेत हो गए। सभी को अचेतावस्था में इलाज के लिए मऊ स्थित अस्पताल में ले जाया गया है जहां सभी इलाज का इलाज चल रहा है। घटना के बाद हड़कंप मच गया है। हादसे की सूचना मिलते ही बिजली विभाग के अधिकारियों के साथ सदर एसडीएम मनोज पाठक व मरदह थानाध्यक्ष तारावती यादव मौके पर पहुंचे।

यूपी में हाइवे पर बस बनी आग का गोला

अलीगढ़. यूपी के अलीगढ़ में राष्ट्रीय राजमार्ग पर मंगलवार रात करीब 12 बजे बिल्हौर से पानीपत जा रही प्राइवेट बस में आग लग गई। चालक, परिचालक समेत सवारियों ने बस से कूद कर जान बचाई। सूचना पर पहुंची दमकल ने आग पर काबू पाया लेकिन तब तक बस जल कर खाक हो चुकी थी। जानकारी में मुताबिक बस बिल्हौर से सवारियों लेकर पानीपत जा रही थी। मधुग रोड ओवर ब्रिज पर अचानक इंजन की तरफ से धुआं निकाला। चालक कुछ समझ पाता कि आग की लपेट निकालना शुरू हो गई। आग देख कर यात्रियों में चीख पुकार मचा गई। बस को रोक दिया गया।

जज बनने के लिए 3 साल का वकालत का अनुभव जरूरी

■ सुप्रीम कोर्ट ने खत्म की 20 साल पुरानी व्यवस्था

नई दिल्ली. सुप्रीम कोर्ट ने देशभर में न्यायिक सेवाओं में प्रवेश की प्रक्रिया में एक महत्वपूर्ण बदलाव करते हुए लॉ ग्रेजुएट्स को एंट्री-लेवल जज की परीक्षा में बैठने की अनुमति देने की 20 साल पुरानी परंपरा को समाप्त कर दिया है। अब केवल वही उम्मीदवार प्रथम श्रेणी न्यायिक अधिकारी पदों के लिए पात्र होंगे, जिन्होंने कम से कम तीन वर्षों के लिए वकालत की है। मुख्य न्यायाधीश बीआर गवई, न्यायमूर्ति

एजी मसीह और के विनोद चंद्रन की पीठ ने यह फैसला सुनाया है। मुख्य न्यायाधीश बीआर गवई ने इस निर्णय में कहा, 'न्यायिक अधिकारी नियुक्ति के पहले दिन से ही नागरिकों के जीवन, स्वतंत्रता, संपत्ति और प्रतिष्ठा से जुड़े गंभीर मामलों से निपटते हैं। केवल किताबों से प्राप्त ज्ञान या नौकरी से पूर्व की ट्रेनिंग कोर्ट में मिलने वाले प्रत्यक्ष अनुभव की जगह नहीं ले सकते। पीठ ने माना कि पिछले दो दशकों में सीधे स्नातक छात्रों की भरती से कई व्यवहारिक और प्रशासनिक समस्याएं पैदा हुई हैं। इन नए नियुक्त न्यायिक अधिकारियों

केंद्र बोला-सरकारी जमीन पर किसी का हक नहीं

सुप्रीम कोर्ट में कहा- 100 साल पुरानी समस्या खत्म करने की कोशिश कर रहे

नई दिल्ली. वक्फ संशोधन एक्ट की वैधता को चुनौती देने वाली याचिकाओं पर सुप्रीम कोर्ट में बुधवार को लगातार दूसरे दिन सुनवाई हो रही है। केंद्र की तरफ से सॉलिसिटर जनरल तुषार मेहता ने कोर्ट से कहा कि हम एक बहुत पुरानी समस्या को खत्म कर रहे हैं, जिसकी शुरुआत 1923 में देखी गई थी।

उन्होंने कहा है कि सरकारी जमीन पर किसी का कोई हक नहीं हो सकता, चाहे वो 'वक्फ बाय यूजर' के आधार पर ही क्यों न हो।



अगर कोई जमीन सरकारी है, तो सरकार को पूरा अधिकार है कि वह उसे वापस ले ले, भले ही उसे

वक्फ घोषित कर दिया गया हो। केंद्र ने यह भी कहा कि वक्फ एक धार्मिकपक्ष व्यवस्था है और यह कानून सिर्फ इसके प्रशासन और प्रबंधन को सुधारने के लिए लाया गया है, इससे धार्मिक स्वतंत्रता पर कोई असर नहीं पड़ेगा।

इससे पहले 20 मई को C.J. बीआर गवई, जस्टिस एजी मसीह और जस्टिस के. विनोद चंद्रन की बेंच के सामने केंद्र ने पहले उठे मुद्दों तक सुनवाई सीमित रखने का अनुरोध किया था। सॉलिसिटर

जनरल तुषार मेहता ने कहा था, सुनवाई उन तीन मुद्दों पर हो, जिन पर जवाब दाखिल किए हैं।

नए वक्फ कानून के खिलाफ सुप्रीम कोर्ट सिर्फ 5 मुख्य याचिकाओं पर ही सुनवाई कर रहा है। इसमें AIMIM सांसद असदुद्दीन ओवैसी की याचिका शामिल है। सुप्रीम कोर्ट ने दोनों पक्षों को बहस के लिए 7 घंटे का वक्त तय किया है। मंगलवार को 3 घंटे तक याचिकाकर्ताओं को दलीलें सुनने के बाद बेंच ने मामला आज तक के लिए स्थगित कर दिया था।

‘सोनिया-राहुल के खिलाफ केस बनता है’

■ ED बोली- अपराध की आय से 142 करोड़ कमाए

■ नेशनल हेराल्ड केस की अगली सुनवाई जुलाई में

नई दिल्ली. कांग्रेस नेता सोनिया गांधी और राहुल गांधी से जुड़े नेशनल हेराल्ड मनी लॉन्ड्रिंग मामले में आज दिल्ली की राऊज एवेन्यू कोर्ट में चौथी सुनवाई हुई। ED ने कोर्ट को बताया कि, पहली नजर में सोनिया और राहुल के खिलाफ केस बनता है। दोनों ने अपराध की आय से 142 करोड़ रुपए कमाए हैं। ED की तरफ से पेश एंडिशनल सॉलिसिटर जनरल एसवी राजू ने कहा कि आरोपी तब



तक अपराध की आय का आनंद ले रहे थे जब तक कि प्रवर्तन निदेशालय (ED) ने नवंबर 2023 में नेशनल हेराल्ड से जुड़ी 751.9 करोड़ रुपए की संपत्ति जब्त नहीं कर ली। ED की तरफ से दलीलें सुनने के बाद कोर्ट ने कहा कि, इस मामले में 2 से 8 जुलाई तक रोजाना सुनवाई होगी। नेशनल हेराल्ड केस 2012 से चल रहा है, जब भाजपा नेता सुब्रमण्यम स्वामी ने सोनिया, राहुल और उनकी सहयोगी कंपनियों से जुड़े लोगों के खिलाफ शिकायत की थी।

महाराष्ट्र सरकार ने C.J। गवई को परमानेंट स्टेट गेस्ट बनाया

- प्रोटोकॉल गाइडलाइन जारी की
- चीफ जस्टिस को राज्य के चीफ सेक्रेटरी-DGP ने रिसीव नहीं किया था



महाराष्ट्र गए थे। हालांकि, मुंबई में उन्हें स्टेट चीफ सेक्रेटरी, DGP या मुंबई पुलिस कमिश्नर में से कोई भी रिसीव करने नहीं आए थे, जिसपर C.J। गवई ने नाराजगी जाहिर की थी।

इस घटना के बाद महाराष्ट्र सरकार को काफी शर्मिंदगी उठानी पड़ी थी। सोमवार को राज्य के कैबिनेट मंत्री और भाजपा के प्रदेश अध्यक्ष चंद्रशेखर बावनकुले ने कहा कि उन्होंने प्रोटोकॉल में चूक

के लिए राज्य सरकार की ओर से C.J। गवई से फोन पर माफी मांगी है। स्टेट गेस्ट को एयरपोर्ट पर स्वागत-विदाई देने का नियम

महाराष्ट्र स्टेट गेस्ट रूल्स, 2004 के अनुसार, स्टेट गेस्ट के तौर पर नामित या माने जाने वाले किसी पदाधिकारी को राज्य प्रोटोकॉल सब-डिवीजन की तरफ से एयरपोर्ट पर स्वागत और विदाई की व्यवस्था की जाती है। जिलों में कलेक्टर ऑफिस नामित प्रोटोकॉल अधिकारियों को रिसीव करने या छोड़ने की व्यवस्था करता है। अब महाराष्ट्र में परमानेंट स्टेट गेस्ट के तौर पर नामित किए जाने के बाद C.J। सभी प्रोटोकॉल-संबंधी सुविधाओं के हकदार होंगे। उन्हें राज्य के किसी भी हिस्से में अपनी यात्रा के दौरान आवास, गाड़ी की व्यवस्था और सुरक्षा दी जाएगी।

छत्तीसगढ़ के अबूझमाड़ में 27 नक्सलियों का एनकाउंटर

■ डेढ़ करोड़ का इनामी नक्सली डेर

■ 20 शव और हथियार बरामद, 1 जवान शहीद

अबूझमाड़. नारायणपुर जिले में अबूझमाड़ के जंगल में बुधवार सुबह सुरक्षाबलों ने 27 नक्सलियों को मार गिराया है। 120 के शव और हथियार बरामद कर लिए गए हैं। मारे गए नक्सलियों में 1.5 करोड़ का इनामी बसवा राजू भी शामिल है। वहीं फायरिंग में DRG (डिस्ट्रिक्ट रिजर्व गार्ड) का एक जवान शहीद हो गया है। दंतेवाड़ा, नारायणपुर और बीजापुर जिले की सरहद पर मुठभेड़ चल रही है।

7 दिन पहले 31 नक्सली मारे पुलिस ने 7 दिन पहले ही प्रेस कॉन्फ्रेंस कर करंगुड़ा ऑपरेशन की जानकारी दी थी। छत्तीसगढ़-तेलंगाना बॉर्डर स्थित करंगुड़ा के पहाड़ों पर सुरक्षाबलों ने 24 दिनों तक चले ऑपरेशन में 31 नक्सलियों को मार गिराया था। इनमें 16 महिला और 15 पुरुष नक्सली शामिल हैं।



अबूझमाड़ के बोटेर पहुंचते ही जवानों पर नक्सलियों ने फायरिंग कर दी। सुरक्षाबलों के इस ऑपरेशन को प्रदेश के गृहमंत्री विजय शर्मा ने बड़ी कामयाबी बताया है।

पुलिस को सूचना मिली थी कि अबूझमाड़ के बोटेर में नक्सलियों का पोलित ब्यूरो सदस्य और नक्सल संगठन का महासचिव बसवा राजू मौजूद है। इसी आधार पर फोर्स को खाना किया गया था।

सुप्रीम कोर्ट से हरियाणा के प्रोफेसर को जमानत

नई दिल्ली. सेना के ऑपरेशन सिंदूर को लेकर सोशल मीडिया पोस्ट करने वाले हरियाणा की अशोक यूनिवर्सिटी के एसोसिएट प्रोफेसर अली खान महमूदबाद को सुप्रीम कोर्ट से सशर्त जमानत मिल गई है।

कोर्ट ने कहा कि जमानत के दौरान महमूदबाद ऑपरेशन सिंदूर और भारत में हुए आतंकी हमलों या जवाबी एक्शन के बारे में कोई भी कमेंट नहीं करेंगे, न ही कोई स्पीच नहीं देंगे।

कोर्ट ने महमूदबाद के खिलाफ जांच रोकने से भी इनकार कर दिया। केस की जांच के लिए कोर्ट ने 24 घंटे के भीतर 3 IPS अफसरों की SIT बनाने के आदेश दिए, जिसमें एक महिला अधिकारी शामिल होगी। साथ ही हरियाणा और दिल्ली का कोई अधिकारी शामिल नहीं होगा। कोर्ट ने महमूदबाद को पासपोर्ट सरेंडर करने और जांच में सहयोग करने के आदेश दिए हैं।

हरियाणा के सोनोनी में प्रोफेसर अली खान पर 2 FIR दर्ज हुई थीं। उन पर आरोप है कि उन्होंने ऑपरेशन सिंदूर और उसके बाद सेना की प्रेस कॉन्फ्रेंस को लेकर विवादित टिप्पणी की थी।

ट्रेनी IAS पूजा खेडकर को सुप्रीम कोर्ट से मिली अग्रिम जमानत

■ कहा- उन्होंने कोई बड़ा अपराध नहीं किया

■ सबकुछ खो दिया, कहीं नौकरी भी नहीं मिलेगी



302) का आरोप नहीं है। कोर्ट ने आगे कहा- आपके पास कोई सिस्टम या सॉफ्टवेयर होना चाहिए, जिससे

इस तरह की जांच समय पर हो। उसने सब कुछ खो दिया है, अब कहीं नौकरी नहीं मिलेगी।

जस्टिस नागरला ने कहा- इस मामले में दिल्ली हाई कोर्ट ने पहले ही जमानत देनी चाहिए थी। दिल्ली पुलिस के वकील ने जमानत का विरोध किया। कहा कि पूजा जांच में सहयोग नहीं कर रही है।

पूजा खेडकर पर संघ लोक सेवा आयोग (UPSC) परीक्षा पास करने के लिए अन्य पिछड़ा वर्ग (OBC) और दिव्यांगता को आधार रखने के लिए धोखाधड़ी करने का आरोप है।

सुप्रीम कोर्ट ने दिल्ली हाईकोर्ट का आदेश पलट दिया

सुप्रीम कोर्ट ने दिल्ली हाईकोर्ट का 23 दिसंबर 2024 का आदेश पलट दिया था। पूजा की ओर से पेश वरिष्ठ वकील सिद्धार्थ लुथरा ने कहा था कि हाईकोर्ट के आदेश में कुछ ऐसी टिप्पणी है जो टायल शुरू होने पर पूजा के खिलाफ प्रयोग हो सकते हैं। इस पर बेंच ने UPSC और दिल्ली सरकार को नोटिस जारी किया था।

दो बार की चैंपियन पीवी सिंधु बाहर



■ मलेशिया मास्टर्स 2025

■ वियतनाम की गुयेन ने हराया;

■ प्रणय, करुणाकरण अगले दौर में पहुंचे

दो बार की ओलिंपिक पदक विजेता पीवी सिंधु मलेशिया मास्टर्स 2025 से बाहर हो गई हैं। वहीं, एचएस प्रणय और सतीश करुणाकरण ने शानदार जीत दर्ज करते हुए मॅस सिंगल्स के दूसरे दौर में प्रवेश कर लिया।

मलेशिया के कुआलालंपुर में खेले जा रहे टूर्नामेंट के पहले दौर में भारतीय शटरन प्रणय ने जपान के पांचवीं वरीयता प्राप्त केंटा निशिमोटो को एक घंटे 22 मिनट तक चले कड़े मुकाबले में 19-21 21-17 21-16 से हराया।

करुणाकरण ने चीनी ताइपे के तीसरी सीड चोउ टियुन चैन को सिर्फ 39 मिनट में 21-13

21-14 से हराकर उलटफेर किया। भारत के मॅस शटरलॉर के लिए यह अच्छा दिन रहा क्योंकि आवुष शेठी भी कनाडा के ब्रायन यांग को 20-22, 21-10, 21-8 से हराकर अगले दौर में पहुंच गए। लेकिन, सिंधु का खराब फॉर्म जारी रहा और वह सुपर 500 टूर्नामेंट की शुरुआती बाधा को पार करने में विफल रही और वियतनाम की गुयेन थुई लिन्ह से 11-21, 21-14, 15-21 से हार गई।

सिंधु ने दो बार जीता है मलेशिया मास्टर्स का खिताब

मलेशिया मास्टर्स बैडमिंटन टूर्नामेंट 2009 से खेला जा रहा है। यह एक एनुअल बैडमिंटन टूर्नामेंट है। पीवी सिंधु मलेशिया मास्टर्स में सबसे सफल भारतीय खिलाड़ी है। उन्होंने दो बार विमेंस सिंगल्स का खिताब जीता है। साइना नेहवाल ने एक बार जीता है। वहीं, मॅस सिंगल्स में एसएच प्रणय ने एक बार 2023 में यह टाइटल जीता है।

हिंदुओं पर होते रहे हमले, सोई रही पुलिस

■ बंगाल हिंसा पर HC की रिपोर्ट में TMC पर नई आंच



कोलकाता. पश्चिम बंगाल के मुर्शिदाबाद में बीते महीने हुई सांप्रदायिक हिंसा को लेकर कलकत्ता हाई कोर्ट की निगरानी में गठित जांच समिति ने चौकाने वाले खुलासे किए हैं। रिपोर्ट के मुताबिक इस हिंसा में सत्तारूढ़ तुण्मूल कांग्रेस (टीएमसी) का एक नेता भी शामिल था। हिंसा उस समय भड़की जब वक्फ संशोधन विधेयक पारित किया जा रहा था और हमले का निशाना खासतौर पर हिंदू समुदाय के लोग बने। रिपोर्ट में कहा गया है कि जब पीड़ित लोगों ने मदद के लिए पुलिस को पुकारा,

तो पुलिस ने कोई जवाब नहीं दिया। एनडीटीवी के मुताबिक, जांच समिति की रिपोर्ट में कहा गया है कि मुर्शिदाबाद के स्थानीय पाषंद महबूब आलम ने खुद इन हमलों का नेतृत्व किया। वह शुक्रवार 11 अप्रैल को दोपहर 2:30 बजे के बाद बदमाशों के साथ गांव में पहुंचे और फिर आगजनी, लूटपाट और तोड़फोड़ का तांडव शुरू हुआ। रिपोर्ट में बताया गया कि बेटबाना गांव में 113 घर बुरी तरह प्रभावित हुए और वहां दुकानोंमें जमकर तोड़फोड़ और लूटपाट की गई।

‘पाकिस्तान में मेरी शादी करवा दो’

■ ISI एजेंट से वॉट्स ऐप चैट आई सामने

■ यूट्यूबर पठानकोट गई थी लेकिन वीडियो नहीं बनाया

नई दिल्ली. पाकिस्तान के लिए जासूसी के शक में पकड़ी गई हिसार की यूट्यूबर ज्योति महलोत्रा की पाकिस्तानी खुफिया एजेंसी के अधिकारियों से एक और वॉट्सऐप चैट सामने आई है। हसन अली, ज्योति से कहता है, 'जो यार, मेरे दिल से दुआ निकलती है हमेशा कि आप

खुश रहो। आप हमेशा हंसते-खेलते रहो, जीवन में कभी कोई गम नहीं आएगा।' इस पर ज्योति ने हसन को हंसी वाले इमोजी के साथ कहा, मेरी शादी पाकिस्तान में करवा दो। वहीं, ज्योति एक साल पहले पठानकोट गई थी। हालांकि, उसने वहां ट्रैवलिंग से जुड़ा कोई वीडियो नहीं बनाया था। लेकिन, फेसबुक पर शेयर की गई फोटो और छोटी सी व्लिप से उसके वहां जाने का खुलासा हो गया। जिसके बाद राइडाय जांच एजेंसी (NIA) और इंटेलिजेंस ब्यूरो (IB) की टीम उसे मंगलवार (20 मई) को पठानकोट ले गई।



उल्हासनगर महानगरपालिका, उल्हासनगर जाहीर आवाहन

01. उल्हासनगर शहरातील दहा वर्षापेक्षा जुन्या इमारतीमधील रहिवाश्यांना सुरक्षिततेच्या दृष्टीकोनातून महापालिकेच्या पॅनलवरील कोणत्याही संरचनात्मक अभियंत्रणामार्फत इमारतीची संरचनात्मक तपासणी करून घेणेसाठी वेळोवेळी सूचित करण्यात आलेले आहे. तसेच महानगरपालिकेमार्फत शहरातील थोकादायक इमारतींची यादी प्रसिध्द करून इमारतीमधील रहिवाशांना वेळोवेळी अभियंथमातील तरतुदीन्वये नोटीस बजावणी करण्यात आलेली आहे. सदर 'थोकादायक/अतिथोकादायक' घोषित करण्यात आलेल्या इमारतीची प्रभाग समिती निहाय यादी उल्हासनगर महानगरपालिकेच्या www.umc.gov.in या संकेतस्थळावर List of Dangerous Buildings या शिर्षकाखाली उपलब्ध असून नागरिक आपली इमारत थोकादायक/अतिथोकादायक घोषित केलेल्या यादीमध्ये आढे किंवा नाही याची खात्री करू शकतात.

02. ज्या इमारती 10 वर्षापेक्षा जुन्या आहेत त्या इमारतीमधील रहिवाश्यांनी तात्काळ महापालिकेच्या पॅनलवरील संरचनात्मक अभियंत्रणामार्फत आपल्या इमारतीची तपासणी (Structural Audit) करून घेऊन त्याची प्रत संबंधित प्रभाग समिती कार्यालयात, उल्हासनगर महानगरपालिका येथे सादर करावी. महापालिकेच्या पॅनलवर नियुक्त केलेल्या संरचनात्मक अभियंत्र्यांची यादी महापालिकेचे संकेतस्थळ www.umc.gov.in यावर नागरिकांच्या माहितीसाठी प्रसिध्द करण्यात आलेली आहे. नागरिकांना या संदर्भात अधिक माहिती हवी असल्यास महापालिकेच्या प्रभाग समिती कार्यालयात सहायक आयुक्त यांचेशी संपर्क साधावा.

वास्तव्यास असणारी इमारत ढोबळमानाने थोकादायक झाली आहे, याबाबत काही प्राथमिक लक्षणे आढळून येतात, ती खालीलप्रमाणे,

1. इमारतीच्या आर. सी. सी. फ्रेम, कॉलम, बीम, स्लॅब हत्यादीच्या रचनेत बदल होत असल्याचे आढळल्यास उदा. इमारतीचे कॉलम झुकल्यासारखे दिसून आल्यास..... इमारतीचे बीम झुकल्यासारखे दिसून आल्यास..... इमारतीची स्लॅब झुकल्यासारखे दिसून आल्यास.... इमारतीच्या स्लॅबच्या सळ्या गंजून व प्लास्टर निखळून सळ्या बाहेर निघाल्याचे दिसून आल्यास.....
2. इमारतीच्या तळमजल्याचा भाग खचल्यासारखा दिसून आल्यास.....
3. इमारतीच्या कॉलममधील भेगा वाढत असल्यास दिसून आल्यास.....
4. इमारतीच्या कॉलममधील क्रीक्रीट पडत असल्याचे दिसून आल्यास.....
5. इमारतीच्या कॉलमचा भाग फुगल्यासारखा दिसल्यास....
6. इमारतीच्या आर. सी. सी. चॅम्बर (कॉलम, बीम) व विटांची भिंती यातील साधा/भेगा वाढत असल्यास.....
7. स्लॅबचे किंवा बीमचे तळमजल्याचे क्रीक्रीट पडत असल्यास.....
8. इमारतीच्या गिलाब्यामध्ये (प्लास्टर) मोठया प्रमाणात भेगा असल्यास.....
9. इमारतीच्या काही भागात विशिष्ट आवाज होत असल्यास.....
10. इमारतीच्या स्लॅब, बीम, कॉलमच्या भेगामुळे लोखंडी सळ्यांचा आकार गंजल्यामुळे कमी झालेला असल्यास.....

अशा परिस्थितीत वास्तव्यास असणा-या रहिवाशांनी काय काळजी घ्यावी.

1. उल्हासनगर महानगरपालिकेच्या 2447 कार्यरत असलेल्या आपत्कालीन व्यवस्थापन कक्षाच्या 0251-2720143, 2720149 अथवा टोल फ्री क्रमांक 18002331101 या दूरध्वनी क्रमांकावर संपर्क साधावा.
2. सदर इमारत तातडीने रिकामी करावी.
3. आजुबाजूच्या इमारतीतील रहिवाशांना देखील सतर्क राहण्यास अवगत करावे.
4. इमारत तातडीने तत्त संरचनात्मक अभियंता यांना दाखवून इमारतीची वर्गवारी अतिथोकादायक प्रवर्गात (सी-1) झाल्यास इमारत तातडीने रिकामी करावी.
04. उल्हासनगर महानगरपालिका क्षेत्रातील नागरिकांची जिवित व वित्तहानी टाळण्याच्या दृष्टीने जागरूक राहणे ही नागरिकांचीही जबाबदारी आहे. त्यामुळे आपण सर्व जण जबाबदार नागरिक म्हणून आप आपल्या परिसरातील इमारतीवर लक्ष ठेवून भविष्यातील दुर्घटना आपणास टाळता येतील.

तरी शहरातील नागरिकांनी वरीलप्रमाणे सूचनांचे पालन करून महापालिका प्रशासनास सहकार्य करावे, ही विनंती.

जा: क्र. उमणा/पीआरओ/118/2025
दिनांक : 21 मे, 2025.

सहो/
(किशोर गवस)
अतिरिक्त आयुक्त
उल्हासनगर महानगरपालिका

